



கலைஞர்
100
1924 - 2024

மூரசொலி
Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 178 - திருவள்ளூர் ஆண்டு 2055 - தை 25 - வியாழக்கிழமை 08 பிப்ரவரி 2024 - மதுரை 12 பக்கங்கள் Established : 10.8.1942 - Volume : 82 - Issue 178 : Thiruvalluvar Year - 2055 - Thai 25 - Thursday 08 February 2024 - Madurai 12 Pages ₹ 5.00

ஸ்பெயின் நாட்டிற்கு அரசு முறைப் பயணம் - சாதனைப் பயணமாக அமைந்தது !

தமிழ்நாட்டிற்கு ரூ.3,440 கோடி புதிய தொழில் முதலீடுகள் ஈர்ப்பு!

சென்னை திரும்பிய முதல்வர் மு.க.ஸ்டாலின் தகவல் !



தமிழ்நாட்டிற்கு புதிய தொழில் முதலீடுகளை ஈர்ப்பது தொடர்பாக ஸ்பெயின் நாட்டிற்கு அரசு முறைப் பயணம் மேற்கொண்டு தாயகம் திரும்பிய தமிழ்நாடு முதலமைச்சர் மு.க.ஸ்டாலின் அவர்கள் நேற்று (7.2.2024) சென்னை விமான நிலையத்தில் செய்தியாளர்களை சந்தித்தார்.

கர்நாடக முதலமைச்சர் சித்தராமையா தலைமையில்

ஒன்றிய மோடி அரசைக் கண்டித்து டெல்லியில் மாவெரும் போராட்டம்!

மாநிலங்களுக்கான நிதி பகிர்வை பாரபட்சமின்றி வழங்கிடக்கோரி முழக்கம் !

புதுடெல்லி, பிப். 8-
ஒன்றிய பா.ஜ.க. அரசை கண்டித்து கர்நாடக மாநில அரசு சார்பில் முதலமைச்சர் சித்தராமையா தலைமையில் டெல்லி ஜந்தர் மந்தரில், நிதி கேட்டு போராட்டம் நடைபெற்றது.
ஒன்றிய பா.ஜ.க. அரசு, மாநிலங்களுக்கான நிதி பகிர்வில் பாரபட்சம் காட்டுவதாக கூறி, கர்நாடக முதலமைச்சர் சித்தராமையா தலைமையில் போராட்டம் நடத்தப்பட்டுள்ளது. இந்த போராட்டத்தில், கர்நாடக துணை முதலமைச்சர் டி.கே.சிவகுமார், பிரியங்க் கார்கே உள்ளிட்ட கர்நாடக அமைச்சர்கள், எம்.எல்.ஏ.கள் உள்ளிட்ட ஏராளமானோர் பங்கேற்றனர்.
போராட்டத்தில் ஒன்றிய பா.ஜ.க. அரசுக்கு எதிராக கண்டன முழக்கங்களும் எழுப்பப்பட்டன. அப்போது செய்தியாளர்களிடம் பேசிய கர்நாடக முதலமைச்சர் சித்தராமையா, கர்நாடக மக்களின் உரிமை நிலை நாட்டப்படும் என நம்புவதாகவும் கூறியுள்ளார்.
மேலும் எங்களது

போராட்டத்திற்கு ஒன்றிய பா.ஜ.க. அரசு செவி சாய்க்கும் என நம்புகிறேன். கன்னடர்கள் மற்றும் கர்நாடக மாநிலத்தின் உரிமை நிச்சயம் நிலைநாட்டப்படும் என்றும் கூறினார்.

கர்நாடக துணை முதலமைச்சர் டி.கே.சிவகுமார் - கூறுகையில் எங்களது உரிமைக்காகவே நாங்கள் போராடுகிறோம். ஒன்றிய அரசின் நிதிப்பகிர்வில் எங்களுக்கு 13% மட்டுமே கிடைக்கிறது. நிதி பகிர்வில் குஜராத் போன்ற மாநிலங்கள் பயன் அடைகின்றன. எம்.பி.க்கள் போராட்டம் நடத்தினர்.

“உங்களைத் தேடி உங்கள் ஊரில் திட்டம்” முகாம் நடைபெறும் இடம் குறித்து

ஒவ்வொரு மாதமும் 5ஆம் தேதிக்குள் அறிவித்திடுக !

மாவட்ட ஆட்சியர்களுக்கு தமிழ்நாடு அரசு உத்தரவு !

சென்னை, பிப். 8-
உங்களைத் தேடி உங்கள் ஊரில் திட்டம் முகாம்கள் நடத்துவது குறித்த அறிக்கையை ஒவ்வொரு மாதமும் 5ஆம் தேதிக்குள் வருவாய் நிர்வாக ஆணையருக்கு அனுப்பி வைக்க வேண்டுமென்று தமிழ்நாடு அரசு மாவட்ட ஆட்சியர்களுக்கு உத்தரவிட்டுள்ளது.
மக்களை நாடி, மக்கள் குறைகளைக் கேட்டு உடனடி நடவடிக்கை மேற்கொள்ள வேண்டும் என்று அரசு அறிவித்து உள்ளது.
இதுகுறித்து அரசு வெளியிட்டுள்ள அரசாணையில், ஜனவரி முதல் டிசம்பர் வரை ஆண்டு முழுவதும் அனைத்து தாலுகாக்களும் ஒரே மாதிரியாக இருக்கும் வகையில், ஆண்டின் தொடக்கத்தில் ஒரு ஆண்டிற்கான அட்டவணையை மாவட்ட கலெக்டர் வரைய வேண்டும் என்றும் கூட்ட நெரிசலைத் தவிர்க்க போதிய முன் எச்சரிக்கை நடவடிக்கை மேற்கொள்ள வேண்டும் என்றும் அரசு தெளிவுபடுத்தி உள்ளது.
முகாம் நடைபெறும் நாளில் மாவட்ட ஆட்சியர்கள் மற்றும் மாவட்ட அளவிலான அதிகாரிகள், தாங்கள் செல்லும்போது தாலுக்கா வில் பல்வேறு பகுதிகளையும் பார்வையிட வேண்டும்.
மாவட்ட ஆட்சியர்கள் மற்றும் அலுவலர்கள், மனுக்களை உரிய முறையில் ஆய்வு செய்து நடவடிக்கை எடுக்க வேண்டும் இந்த முகாம்கள் நடத்துவது குறித்த அறிக்கையை ஒவ்வொரு மாதம் 5ந்தேதிக்குள் வருவாய் நிர்வாக ஆணையருக்கு அனுப்பி வைக்க வேண்டும்.
இவ்வாறு அதில் கூறப்பட்டுள்ளது.

சென்னை, பிப். 8-
ஸ்பெயின் நாட்டிற்கு அரசு முறைப் பயணம் மேற்கொண்டு தமிழ்நாட்டிற்கு ரூ.3,440 கோடி புதிய தொழில் முதலீடுகள் ஈர்ப்பு எனவும், இந்தப் பயணம் சாதனைப் பயணமாக அமைந்திருந்தது என்றும் சென்னை திரும்பிய தமிழ்நாடு முதலமைச்சர் மு.க.ஸ்டாலின் அவர்கள் விமான நிலையத்தில் செய்தியாளர்கள் சந்திப்பின் போது தெரிவித்தார்.

முதல்வர் மு.க.ஸ்டாலின் அவர்கள் விமான நிலையத்தில் செய்தியாளர்களிடம் கூறிய தாவது:-

உங்கள் வாழ்த்துகளை எல்

லாம் பெற்று ஸ்பெயின் நாட்டுக்குச் சென்ற நான் தமிழ்நாட்டுக்குப் பல்வேறு முதலீடுகளை ஈர்த்துவிட்டுத் திரும்பி இருக்கிறேன். அந்த வகையில் இது மிகப்பெரிய சாதனைப் பயணமாக அமைந்திருக்கிறது.

ஸ்பெயினில் பங்கேற்ற தொழில்துறை நிர்வாகிகள்!

தமிழ்நாட்டில், தொழில் முதலீடுகளை ஈர்ப்பதற்காக, அரசு முறைப் பயணமாக ஸ்பெயின் நாட்டுக்கு கடந்த ஜனவரி 29ஆம் தேதி சென்றேன்.

முதல் நிகழ்வாக, ஸ்பெயின் நாட்டைச் சேர்ந்த முன்னணி தொழில் நிறுவனங்களின் நிர்வாகிகள் பங்கேற்கும் முதலீட்டாளர் மாநாடு நடந்தது. அதற்கு ஸ்பெயின் நாட்டில் இருக்கின்ற பல்வேறு தொழில்துறை குழு நிர்வாகிகள் எல்லாம் வந்திருந்தார்கள்.

ஸ்பெயின் நாட்டின் பொருளாதாரம் மற்றும் வர்த்தகத்துறை அமைச்சக அதிகாரிகள் ஸ்பெயின் தொழில் கூட்டமைப்பு பொறுப்பாளர்கள்

இன்வெஸ்ட் ஸ்பெயின் என்ற அமைப்பைச் சேர்ந்தவர்களை சந்தித்தேன்.

தமிழ்நாட்டில், தொழில் தொடங்குவதற்கு இருக்கக்கூடிய உகந்த சூழல் பற்றி அங்கே எடுத்துச் சொல்லி, நம்முடைய மாநிலத்தில் முதலீடுகளை மேற்கொள்ள வேண்டும் என்று நான் வலியுறுத்தினேன். அதன் தொடர்ச்சியாக, அடுத்தடுத்த நாட்களில் ஸ்பெயின் நாட்டில் செயல்படுகின்ற முன்னணி நிறுவனங்களுடைய நிர்வாகிகளை தனித்தனியாக நேரில் சந்தித்து கலந்துரையாடினேன்.

மக்கிய நிறுவனங்களுடன் பேச்சுவார்த்தை நடத்தினேன்!

தமிழ்நாட்டில் முதலீடு செய்ய

நாடாளுமன்றத்தில் பிரதமர் உரை ! பார்த்தேன், படித்தேன், ரசித்தேன், சிரித்தேன் !

செய்தியாளர் : நாடாளுமன்றத்தில் பிரதமர் உரை நிகழ்த்தியிருக்கிறார். பல்வேறு கருத்துக்களை தெரிவித்திருக்கிறார். அது தொடர்பாக, அந்த நிகழ்வுகளை எல்லாம் நீங்கள் பார்த்தீர்களா?

முதலமைச்சர் மு.க.ஸ்டாலின்: பார்த்தேன். படித்தேன். ரசித்தேன். சிரித்தேன். ஏனென்றால், பி.ஜே.பி. தான் எதிர்க்கட்சி போலவும், காங்கிரஸ் ஆளுங்கட்சி போலவும், அவர் தொடர்ந்து ஆட்சிக்கு வந்ததிலிருந்து, எதிர்க்கட்சியாக அவர் செயல்பட்டுக் கொண்டு, ஆளுங்கட்சியாக காங்கிரஸ் இருப்பது போல attack செய்வது போலவும் பேசிக் கொண்டிருக்கிறார். இது தான் புரியாத புதிராக இருக்கிறது.

வேண்டும் என்று அவர்களிடம் கேட்டுக் கொண்டேன். சில முக்கிய நிறுவனங்களின் பெயர்களை இங்கே பதிவு செய்ய விருப்பம்கூடுகிறது.

1. காற்றாலை மின் உற்பத்தியிலும், நீர் மறுசுழற்சியிலும் முன்னணி நிறுவனமான ஆக்சியானா நிறுவனம்

2. உயர்தர வீட்டுக் கட்டுமான பொருட்களின் உற்பத்தியிலும், பீங்கான் பொருட்கள் உற்பத்தியிலும் உலகின் முன்னணி நிறுவனமான ரோக்கா நிறுவனம்

3. கண்டெய்னர் முனையங்

கள் மற்றும் சரக்கு பூங்காக்களை அமைப்பதில் சிறந்த நிறுவனமான ஹபக்-லாய்டு நிறுவனம்

4. சர்வதேசத் தரத்தில் சாலைக் கட்டமைப்பு வசதிகளை அமைக்கக்கூடிய அபர்ட்டிஸ் நிறுவனம்

5. மோட்டார் வாகன உதிரிப்பாகங்கள் உற்பத்தியில் உலகின் முன்னணி நிறுவனமாக இருக்கின்ற கெஸ்டாம்ப் நிறுவனம்

6. இரயில்வே சார்ந்த உற்பத்தி தொழிலில் உயர் தொழில் நுட்பத்துடன் செயல்படக்கூடிய டால்கோ நிறுவனம்

7. பொறியியல் வடிவமைப்பு மற்றும் பொறியியல் கல்வித் திறன் பயிற்சிக்கான நவீன கருவிகளை உற்பத்தி செய்கின்ற எடிபன் நிறுவனம்

8. உயிரியல் ஆராய்ச்சி மற்றும் மருந்து உற்பத்தி நிறுவனமான மேப்டீர் நிறுவனம்

- ஆகிய நிறுவனங்களின் நிர்வாகிகளை எல்லாம் நான் சந்தித்தேன். இந்த நிறுவனங்களின் நிர்வாகிகள் எல்லோரும் தங்களுடைய தொழில் திட்டங்களை விளக்கியும், தமிழ்நாட்டில் தொழில் முதலீடுகளை மேற்கொள்வதற்கு தங்களுடைய ஆர்வத்தையும் தெரிவித்தார்கள்.

இந்த முயற்சிகளின் பயனாக, 3,440 கோடி ரூபாய் அளவுக்கு முதலீடுகள் செய்வதற்கான புரிந்துணர்வு ஒப்பந்தங்கள் மேற்கொள்ளப்பட்டன என்பதை மகிழ்ச்சியுடன் தெரிவித்துக் கொள்கிறேன்.

1. ஹபக் லாய்டு நிறுவனம் - 2500 கோடி ரூபாய் முதலீடு.
2. எடிபன் நிறுவனம் - 540 கோடி ரூபாய் முதலீடு.
3. ரோக்கா நிறுவனமும் 400 கோடி ரூபாய் முதலீடு செய்வதாக உறுதியளித்திருக்கிறது.

தொடர்ச்சி 3ஆம் பக்கம்

ரூ.3,440 கோடி முதலீடுகள் ஈர்க்கப்பட்டுள்ளன !

தமிழ்நாட்டில் படித்த இளைஞர்களுக்கு வேலைவாய்ப்பு!

தொழில்துறை அமைச்சர் டி.ஆர்.பி.ராஜா பேட்டி !

சென்னை, பிப். 8-
தொழில் முதலீடுகள் ஈர்ப்பு நடவடிக்கையின் வெற்றியை தொடர்ந்து, தமிழ்நாட்டில் படித்த இளைஞர்களுக்கு வேலைவாய்ப்பு குறித்த மிக சிறப்பான அறிவிப்பு கள் விரைவில் வெளிவரும் என தொழில்துறை அமைச்சர் டி.ஆர்.பி.ராஜா தெரிவித்துள்ளார். சென்னை தலைமைச் செயலகத்தில் செய்தியாளர்களிடம் பேசிய அமைச்சர் டி.ஆர்.பி.ராஜா, தமிழ்நாட்டில் தொழில்துறை வரலாறு காணாத மிகப்பெரிய வளர்ச்சியை கண்டு வருவதாகவும், உலக முதலீட்

டாளர் மாநாடு மூலம் 6.66 லட்சம் கோடி அளவிற்கான முதலீடுகள் ஈர்க்கப்பட்டுள்ளது என்றும் தெரிவித்தார். முதலமைச்சரின் ஸ்பெயின் பயணம் மூலம் 3 ஆயிரத்து 440 கோடி ரூபாய்க்கு முதலீடுகள் ஈர்க்கப்பட்டுள்ளதாகவும் அவர் கூறினார். தமிழ்நாட்டில்

படித்த இளைஞர்களுக்கு குறிப்பாக நான் முதல் வன் திட்டம் மூலம் படித்த இளைஞர்களுக்கு வேலை வாய்ப்பு குறித்த மிக சிறப்பான அறிவிப்புகள் விரைவில் வர உள்ளதாகவும் அமைச்சர் டி.ஆர்.பி.ராஜா குறிப்பிட்டார்.